

حضرت مولانا لطافت الرحمان صاحب
جامعہ اسلامیہ بہاولپور

فنِ بلاغت کی ایک مقبول صنعت

مبالغہ

حامداً ومصلياً ومصلياً ط اما بعد -

عنوانِ بالا پر مضمون میں بنا بر بظاہر کوئی خاص انادیت اور جاذبیت معلوم نہیں ہوتی کیونکہ عرفِ عام میں مبالغہ آرائی کے لئے کوئی ضابطہ و معیار اور حد و مقدار متعین نہیں ہے۔ پہاڑ کو رانی کا دانہ قرار دینا اور معمولی سی چیز کو کوہِ ہمالیہ اور جبلِ ہنارد بنادینا بام و خاص عبادت کا روزمرہ معمول ہے۔ اہل اللہ کی طرف سے بھی بطور مبالغہ پوری مملکت نسیم روز کی قیمت نصف جو قرار دیکر نیم شب بیداری کی عظیم دولت کے مقابلہ میں شکر ایا گیا ہے۔ فرماتے ہیں:

انکہ کہ یا نتم خبر از ملک نیم شب من ملک نیم روز بہ یک جوئے خرم

جس کے بالمقابل حافظ شیرازی نے نہایت ارزاں فروخت کرنے کا بھی ایک شاہکار قائم کیا ہے۔ فرماتے ہیں۔

پدرم جنت رضوان بدو گندم بفروخت نامحلف باشم اگر من بہ جوئے نہ فروشم
نیز متابع گراں کے متعلق مبالغہ کر کے حافظ کہتے ہیں۔

قیمت خود ہر دو عالم گفتم نریخ بالا کن کہ ارزانی ہنوز
مگر میں صنعت مبالغہ پر اس مضمون میں اس کی ادبی علمی مختصر تشریح و توضیح کر کے تفصیلات و تمثیلات کے ذریعہ مضمون کو دلچسپ اور مفید بنانے کی کوشش کرتا ہوں۔ اللہ تو فیت عطاء فرمائے۔

یہ تو ظاہر ہے کہ مبالغہ ایک خلادان واقع بات ہے، جس کو حقیقت اور واقعیت سے دور کا سروکار نہیں ہوتا ہے۔ لیکن چونکہ نہ تو مبالغہ کرنے والا اپنی اس بات کو مبنی حقیقت

باد کرانے کی کوشش کرتا ہے اور نہ ہی سامع کو اسی طرح کے شک و اشتباہ کا کوئی سوال پیدا ہوتا ہے۔ اس وجہ سے مبالغہ کو کذب کی طرح کلی طور پر قبیح اور مردود قرار نہیں دیا جاتا بلکہ بعض مواقع میں مبالغہ کرنے سے مقصد کی تکمیل ہوتی ہے۔ اور اس طرح کلام میں اسکی اہمیت اور ضرورت نمایاں ہو جاتی ہے۔ علامہ سعد الدین قعقازانی نے تو یہاں تک کہہ دیا ہے کہ "خیر الکلام ما یبلغ نسیہ" مبالغہ کی طرح کذب بھی خلاف واقع بیان ہے لیکن اس میں کہنے والا سامع کو باور کرانے اور اپنی بھوٹی بات کو رواج دینے کی کوشش کرتا ہے۔ اس وجہ سے مبالغہ اور کذب میں کوئی اشتراک اور اشتباہ نہیں بلکہ کلام بلیغ میں مبالغہ کو بہت اہمیت حاصل ہے اور جھوٹ بہر حال جھوٹ ہے۔ اور یہی وجہ ہے کہ چند مقررہ حدود و خطوط کے تحت مبالغہ فصیح و بلیغ اور بلند و برتر کلام کا ایک اہم تر شعبہ قرار پایا گیا ہے جو اپنے مواقع استعمال میں نہایت مستحسن اور مقبول ہے۔ تمام اقوام عالم کے خطباء اور دانشور اپنے اپنے طور پر اس کا استعمال کرتے چلے آئے ہیں۔ پھر مبالغہ کبھی سادہ کلام بھی نہیں ہوتا ہے بلکہ مبالغہ کرنے والا تم کھا کر اپنے مبالغہ کو نہایت پختہ اور مؤثر کر لیتا ہے مثلاً ثبئی کا قول ہے

والله ما علم امر رسولاً كسوء كيفه السخاء وكيفه ضرب النصار

سیف الاولہ کو خطاب کر کے کہتا ہے کہ خدا کی قسم کہ اگر تم لوگ نہ ہو تو تم لوگ سفارت کرنے اور دشمنوں کی کھوپڑیاں مارنے کا کام ہی نہ جانتے۔

قرآن اور مبالغہ | خیر النسائی کلام میں مبالغہ کا استعمال تو کوئی خاص بات نہیں جبکہ

قرآن کریم نے بھی اپنے معجز اور بلیغ تر اور بلند انداز میں مبالغوں کا استعمال فرمایا ہے، جن میں سے بعض کا ذکر اس مضمون میں ہونے والا ہے اور جن میں سے یکا در ذیہا یعنی ولوم تمسیر ناد کا مبالغہ نماز بلاغت کیلئے مبالغہ کی تفصیل و تزیین اور ترمیم سے نئے اس مضمون کو نئے کلمات بنا سے۔ اب جبکہ مبالغہ بھی کلام میں دیگر محسنات معنویہ کی طرح ایک محسن معنوی اور بلند و برتر محسن ہے یا بالفاظ دیگر قبولیت کلام اور محقریبت معنی کا ایک دلکش اور مؤثر

طرز و طریق مبالغہ بھی ہے۔ بنا برآں صنعت مبالغہ کی تحقیق و ترویج اور قبول و رد کا سنا بلکہ ان علماء بلاغت سے معلوم کیا جاسکتا ہے جن کا کام ہی معانی و بیان کے اصول و ضوابط کے علاوہ محسنات معنویہ لفظیہ کے فن بدیع کو بھی بیان کرنا ہے۔

تلخیص المعانی کی عبارت ہے : ومنها ای من الحسنات العنویة المبالغۃ المقبولہ۔
 آگے چل کر کہتے ہیں کہ مبالغہ کی صورت یہ ہوتی ہے کہ کسی وصف کو شدت یا ضعف میں
 اس انداز پر پہنچنے کا دعویٰ کیا جائے جو حقیقت کے لحاظ سے یا تو ناممکن ہو یا کم از کم
 پھر تین قسموں کی طرف اسکی تقسیم کر کے مقبول اور مردود ہونے کی حیثیت سے ہر ایک
 کی حسب ذیل تشریح کرتے ہیں۔

۱۔ تبلیغ | یہ مبالغہ کی وہ صورت ہے جس میں عقل و عادت دونوں کے اعتبار سے ممکن
 اور واقع ہونے والے کام کا دعویٰ کیا گیا ہو۔ مثلاً امرئ العین اپنے گھوڑے کی توصیف میں کہتا
 ہے۔ کہ اس کو پسینہ نہیں آتا ہے، چاہے اسکو کتنا ہی تیز اور مختلف سمتوں میں مسلسل کیوں نہ
 دوڑایا جائے اس کا شعریہ ہے۔

فعادی عداۃ بین تور و نعبہ
 دوا کا و لم یبضع بماء فیخسلہ
 یعنی وہ گھوڑا شکار کرنے کی خاطر صحرائی بیل اور گائے کے پیچھے پیہم دوڑتا رہا اور اس کو پسینہ
 تک نہیں آیا تاکہ نہلانے کی ضرورت ہو۔

۲۔ اغراق | یہ مبالغہ کی وہ شکل ہے کہ جو دعویٰ کیا گیا ہے وہ عقلاً تو ممکن کام ہے۔
 لیکن عادتاً نہیں مثلاً عمرو بن ایہم ثعلبی کہتا ہے۔

وشرک جارنا ما دام فینا
 و تبتعہ الکرامۃ حیثے مالا
 یعنی ہمارا جار اور پناہ گیر جب تک ہم میں رہتا ہے تب تک تو ہماری طرف سے اس کا
 اکرام اور انعام جاری رہتا ہے مگر جب وہ کہیں چلا بھی جاتا ہے تو بھی ہمارا اکرام اس کا پیچھا
 کرتا ہے۔

۳۔ غلو | مبالغہ کی یہ تیسری قسم مردود اور قبیح ہے جس کا نام غلو ہے، گویا اس میں
 مبالغہ کی جائز سرحدوں سے تجاوز اور نامناسب حدود میں غلو کا ارتکاب کیا گیا ہے، غلو
 کی مثال میں صاحب تلخیص نے ابو نواس کا یہ شعر لایا ہے۔ جو ہارون الرشید کی تعریف و
 توصیف میں مبالغہ کر کے کہتا ہے۔

وَأَخَفَتِ أَهْلَ الشَّرْكِ حَتَّىٰ أَنَّهُ
 لَتَحَانُكَ النَّظْفُ التَّقَىٰ لَمْ تَخْلُقْ
 یعنی آپ نے مشرکین کو اس قدر ڈرایا ہے کہ وہ نظف بھی آپ سے ڈرتے ہیں جو ابھی پیدا
 نہیں ہوئے ہیں۔

اس کے بعد علماء بلاغت نے مبالغہ کی اس قسم (غلو) کے مستحسن اور مقبول ہونے کے بھی چند ضابطے بیان کئے ہیں، فرماتے ہیں کہ اگر اس غلو ہی کی صورت میں ایسا لفظ لایا جائے جو صورت و امکان کی طرف اس امر کو قریب لانا ہو جس کا دعویٰ کیا گیا ہے تو اس وقت یہ غلو مقبول مبالغہ بن جاتا ہے۔ مثلاً سورہ نور کی آیت کریمہ، اللہ نور السموات والارض الایہ کے آخر میں ہے: یکاذبھا یضیء ویولہو تمسہ نار۔ یعنی اس درخت کا تیل اس قدر صاف اور تیزی اور جلدی سے سلگنے والا ہے کہ اگر اس کو آگ نہ بھی چھوئے تاہم ایسا معلوم ہوتا ہے کہ یہ خود جل اٹھے گا۔

اس آیت میں بلند و بالا اور بلیغ و مستحسن مبالغہ کے علاوہ اللہ تعالیٰ نے اپنے انوار و تجلیات کا خاکہ عجیب و غریب پہنچ پر کھینچا ہے۔ اور اس میں نور اور روشنی کے مزے اور خاص فطری پس منظر کا بیان غایت درجہ خوبی سے فرمایا ہے۔ کہ وہ روشنی اس پراسخ کی ہو جو نہایت صاف اور شفاف تیل سے روشن ہو رہا ہو۔ پھر جس زیتون کے درخت سے وہ تیل حاصل کیا گیا ہو وہ اس مطلوبہ مقصد میں اس حد تک کامیاب ہو کہ اگر اس کو آگ نہ بھی پہنچے تب بھی وہ سلگنے والا ہی معلوم ہوتا ہے۔

بہر صورت آیت میں حد درجہ مبالغہ عمل میں لایا گیا ہے، لیکن لفظ یکاد کے بڑھنے سے اس کو معقول مقبول بلیغ اور دکش بنا دیا گیا ہے۔ آیت بالا میں مبالغہ کے علاوہ زیادہ تر تیز اور صاف روشنی کیلئے روغن زیتون اور درخت زیتون کی مطلوبہ کیفیات اور حالات بیان فرمانے میں اللہ تعالیٰ نے یہ بھی سمجھ دیا ہے کہ قرآن معلم فطرت ہے۔ اور تعلیمات قرآن انسان کو فطری اور جبلی کامیاب اور اصلاح شدہ راہوں پر لگا کر اس کی اصلاح و تعمیر کرتا ہے۔

۲۔ غلو کی مقبولیت کی دوسری صورت یہ ہے کہ مبالغہ کو کسی حسین تخیل کا حامل بنا دیا جائے مثلاً مقبلی کہتا ہے۔

عقدتہ سنا بکما علیہا عشریاً لو تبغی عنہا عنیہ لامکنا

یعنی بدر بن عماد کے گھوڑوں کے کھروں نے ان کے اوپر گرد و غبار کی اس قدر دبیرتہ بنا دی ہے کہ اگر وہ گھوڑے اس پر چڑھ کر دوڑنا چاہیں تو دوڑ سکتے ہیں۔

یہاں پر مثنوی کے جس تخیل نے غلو کو مقبول بنا دیا ہے وہ واضح اور فی نفسہ عمدہ اور لطیف ہے۔ لیکن اس موقع پر نظامی نے سکندر نامہ برمی میں اس تخیل کو جس الفاظ میں

بیان کیا ہے اس میں مبالغہ زیادہ بھی ہے اور مستحکم بھی جس میں وہ میدان جنگ میں گھوڑوں کے پیروں سے اٹھے ہوئے غبار کو آٹھواں مستقل آسمان قرار دیتا ہے۔ جب کہ اس صورت میں زمینوں کا شمار سات کی بجائے چھ رہ جاتا ہے۔ نظای کا شعر یہ ہے۔

ذم ستوران دران پہن دشت زمین شش شد و آسمان گشت ہشت
یعنی اُس وسیع دشت و بیاباں میں گھوڑوں کے کھروں سے اڑنے والے غبار نے آٹھویں آسمان کی صورت اختیار کی اور زمینیں چھ رہ گئیں۔

۳۔ غلو مقبول کی تیسری شکل وہ ہے جس میں مذکورہ بالا دونوں باتوں کو جمع کیا گیا ہو۔ مثلاً قاضی ارجمانی نے رات کے طویل تر ہونے کا نقشہ کھینچ کر کہا ہے۔

بخیلے لی ان ستر الشہب فی اللجج و شدات باحد اوج العین اجفانی
یعنی میرے خیال میں اندھیری رات کے ستاروں میں میخ گارڈے گئے ہیں اور ان کے ساتھ میری پلکیں اور آبرودوں کے بالوں کو بانڈھا گیا ہے جس کی وجہ سے کوئی ستارہ اپنی جگہ سے حرکت نہیں کرتا ہے اور اس طرح رات گھٹنا نہیں پاتی ہے۔

۴۔ غلو کی چوتھی مقبول قسم وہ ہے جس کا پس منظر ہی خوش طبعی اور مذاق ہو مثلاً شاعر شراب کے زیادہ تر نشہ آور ہونے اور خود کو نشوں سے حد درجہ وابستگی میں مبالغہ کر کے کہتا ہے۔

أسکر بالامس ان عزمت علی الشرب عند ان ذامن العجب

یعنی تعجب ہے کہ جب میں آئندہ کل کو شراب پینے کا قصد کرتا ہوں تو آج ہی سے نشہ چڑھ جاتا ہے۔ گویا بالفعل شراب پینے سے قبل ہی اس کا تصور مجھ میں نشے کا کام کرتا ہے۔

چند تمثیلات | اب میں حسب وعدہ مبالغہ کے چند دلچسپ نمونے ذکر کرتا ہوں جن میں اصل مبالغہ کے علاوہ متعلقہ شاعر کا بلند اور لطیف و ظریف قسم کا تخیل بھی کارفرما ہو۔ مثلاً قاضی ابوبکر باقلانی نے اعجاز القرآن میں بختری کا شعر نقل کیا ہے جس میں شاعر خطابت و بیان کی عمدگی اور سبب و کشش کے سلسلہ میں بنا رہ ظاہر "مبالغہ کر کے کہتا ہے"

ولوان مشاقاً تکلف فوق ما فی دسعه لشیء الیئک المنیر

یعنی اگر کوئی شوق مند اپنی وسعت و طاقت سے بڑھ کر کوئی زحمت اٹھا سکتا ہوتا تو شدت شوق کی وجہ سے وہ سٹیج اور ممبر تہاہری طرف چل پڑتی جس پر تم خطبہ دینے والے ہو

میں نے اوپر بنا رہے ظاہر کا لفظ اس وجہ سے بڑھا دیا ہے کہ یہاں وقوع لادوقح کا سوال نہیں ہے۔ بلکہ شعر ایک تفسیر شریبہ صادقہ کے تاب میں ہے، جس کا مدار صدق طارہ منطوق اور مذہب تحقیق کی بنا پر وجود و لازمہ میں المقدم والتمالی پر ہے جو یہاں حقیقت سہمی ادعاء موجود ہے، جس طرح کہ "ان کان زید حماراً فهو نا حق"۔ بھی تفسیر شریبہ صادقہ ہے۔ جس میں لازمہ حقیقت درست ہے۔ کیونکہ بنا رہے تقدیر کون زید حمار۔ اس کا تعلق ہر نامزد رہی ہے۔

اسی طرح شراب کے زیادہ تر نشہ آور ہونے اور پینے والے کا اس سے غناء و درود پر مجبور ہو جانے میں شاعر مبالغہ کر کے کہتا ہے۔

سفتون وقلو الاتعن ووسعتوا جبال سراقہ ما سقت لعت

یعنی دوستوں نے مجھے شراب پلا کر کہا کہ تم غناء اور سرور نہ کرو حالانکہ اگر یہ لوگ اونچے پہاڑوں کو وہ شراب پلا دیتے جو مجھے پلا دی گئی ہے تو وہ پہاڑ بھی گانے لگ جاتے۔

اس شعر میں یہ لازمہ بھی تقریباً اس طرح ہے جب طرح آیت کریمہ: لو انزلنا هذا القرآن علی جبل لرأیتہ خاشعاً متصدعاً من خشية الله۔ اگر ہم اس قرآن کو کسی پہاڑ پر نازل کرتے تو تو اس کو دیکھتا کہ خدا کے خوف سے دب جاتا اور پھٹ جاتا ہے۔

یہاں بھی میں نے تقریباً کا لفظ اس وجہ سے کہا کہ شعر کا لازمہ تو وہی منطوق ہے۔ لیکن آیت کریمہ میں جو شرط و تعلیق ہے اس کا تو حقیقتاً تحقق ہو گیا ہے اور ہو جاتا ہے۔ ابھی ابھی کوٹہ میں کوٹہ کی کان کی خبر اخبارات میں تازہ تازہ شائع ہو گئی ہے۔

درد و کرب کی شدت کیلئے مبنی نے وہ مبالغہ بھی اچھا کیا ہے جو کہتا ہے۔

یجد الحمام و سو کو حیدہ لانسری شجر الاراک مع الحمام ینوح

یعنی کبوتر غمگین ہو کر روتا ہے۔ لیکن اگر اس کا غم میرے رنج و غم کی طرح سمعت ہوتا تو اس کے ساتھ درخت لیکر کی وہ شاخ بھی رونا لگ جاتی جس پر وہ بیٹھ کر روتا ہے۔

مبالغہ کی ایک بلند مثال وہ بھی ہے جس کو محب اللہ افندی نے شرح شراب الکشاف میں نقل کیا ہے۔ شاعر کہتا ہے۔

وقام بصروی حازم و ابن حازم

اذا مضى الحجر اذ کانت ارومتی

یذای الثریا قاعداً غیر قائم

عطست بالفن شایخ و تناولت

یعنی اندریں حالات جب کہ خوبصورت اور سرخ رنگ والے بزمزمیرا خاندان ہے۔ اور اور اس کا بیٹا میری امداد کیلئے موجود ہیں تو میں نہایت مغرورانہ انداز میں چھینکا کرتا ہوں اور بیٹھے ہوئے میرے ہاتھ کھکشاں ستاروں تک پہنچنے ہیں۔ کھکشاں ستاروں اور سطح زمین کے درمیان کا فاصلہ جو بھی کچھ ہے وہ ظاہر ہے۔ بہر حال مبالغت کا سلسلہ لامحدود ہے حماسی شاعر کہتا ہے۔

هل الوجہ الان قلبی لودونی من الجمرتیدہ الرحم لاحترق الحجر

یعنی درد و غم یہی تو ہے کہ میرا غمزہ اور گرم تر دل اگر آگ کے چنگاروں کو ایک نیزہ برابر قریب ہو جائے تو اس کی سخت ترین حرارت سے چنگارے جلنے لگیں گے۔

اس شعر میں جو چنگاروں کے جلنے کا تصور ہے اس میں کوئی بُعد نہیں ہے بلکہ کسی شدید حرارت کے پہنچنے سے خود آگ کا جلنا ایک بلند محاورہ ہے، علامہ نیساپوری نے اپنی تفسیر غرائب القرآن میں یہ شعر نقل کیا ہے۔

اصبر علی معض الزمان فان مصبراً قاتلہ

النار تاكل نفسها اذ لم تجد ما تاكله

یعنی زمانہ کے شدید پر صبر کرنے سے شدید خود ہی مر جائیں گے کیونکہ آگ کو جب دوسرا ایندھن نہیں ملتا ہے تو وہ خود کو جلا ڈالتی ہے۔

اسی طرح تثنیٰ، ابوالویب، احمد بن عمران کی شہسوار کی مدح سرائی میں نہایت مبالغہ کر کے کہتا ہے۔

لو تمیر کعن فی سطور کتابہ احصی بجانرہم مینما حقا

یعنی اگر یہ مدوح گھوڑے کا کم سن بچہ بھی خط کی سطروں پر دوڑانے لگے گا تو اس کے کہروں کے ذریعہ اس خط میں تمام واقع شدہ میوں کو گن لے گا جو کہروں کے ہم شکل ہیں نیز تثنیٰ نے اپنی نقابیت اور زیادہ تر لاغر اور دہلا ہونے میں جو مبالغہ کیا ہے وہ مشہور ہے جو کہتا ہے۔

ولو قلہ القیت فی شق رأسہ من السمقم ما غیرتہ من خط کاتبہ

یعنی اگر مجھے قلم کے شکاف میں رکھا گیا تو میرے غایت درجہ دہلا پلا ہونے کی وجہ سے کاتب کے خط میں کوئی تغیر واقع نہیں ہوگا۔ جبکہ وہاں بال کا ٹک جانا یہی خط پر اثر انداز ہوتا ہے۔

قوم کی بجز و مذمت میں اس قدر مبالغہ کیا ہے کہ بنا رہ فعل ابن خلدون اس کو راہی
بیتہ فی العربیۃ - قرار دیا گیا ہے۔ شعر یہ ہے ۛ

توم اذا استبح الاضیاف کلہم قالوا لامہم بولع علی النار

یعنی یہ لوگ ایسی قوم ہے کہ جب ہمازوں کے آنے پر ان کا کتا بھونکنے لگتا ہے تو یہ لوگ
اپنی ماں سے کہتے ہیں کہ جو ہے میں جو آگ ہے اس پر پیشاب کر۔ غرض یہ ہوتا ہے
کہ ہمازوں کو پتہ نہ چلے کہ اس گھر میں آگ جلی ہے اور کچھ پک گیا ہے۔ یا کم از کم ہماں
آگ دیکھ کر نہ آئیں۔

یہاں نخل و کنجوسی کی بابت ایک عجیب و غریب مبالغہ وہ بھی ہے جس کو محب اللہ
افندی نے شرح شواہد الکشاف میں نقل کیا ہے جب کہ زرخشہ نے اس کو آیت کریمہ
قلے لو انکم تملکون خزائن رحمۃ ربی اذا الایھسکتھم خشیتۃ الانصافۃ - کی ذیل میں ذکر
کیا ہے وہ مبالغہ و شعروں میں ہے جس کی بابت افندی کہتا ہے: وان شئت فوازن
بقول الشاعر ۛ

ولوان دارک انبتت لک ارضها ابراً یضیق بھا فضاء المنزل

واتاک یوسفن لیسبتجرك ابرۃ لیخیط قد تمیصہ لمرتفعہ

یہ مبالغہ نہایت عمدہ اور فکر انگیز اس وجہ سے ہے کہ یوں تو نخل و کنجوسی کی مثالیں کچھ کم نہیں
ہیں۔ حافظ نے تو کتاب الجملار لکھ کر جملار حضرات کے بلند کارناموں اور ان کے بشمار
دلچسپ حالات اور مکالم و عنایات کو بسط و تفصیل سے ذکر کیا ہے لیکن اس مثال
میں جو نصف و غرابت اور لذت و ندرت ہیں میرے خیال میں اسکی نظیر نہیں تاہم اگر
کسی کو اس سے یہی زیادہ تر مقام شیخ کا علم ہو تو ہوگا۔ ذوق کل ذی علم علیم۔

بہر صورت شاعر اپنے مخاطب سے کہتا ہے کہ تم اس قدر کنجوس ہو کہ اگر تمہارے
سر کی پوری زمین پر اس قدر سوئی آگ گئیں کہ گھر کی فضا ان کے شے ناکافی ہوگی اور اس
انت میں یوسف نامی شخص اپنی تمیض کا شگاف سینے کے لئے تمہارے پاس ایک
سوئی عاریتہ مانگنے آیا تب بھی تم اس کو سوئی نہیں دو گے۔

— جیسے آخر میں ایک فارسی شعر میں بجز فراق کے سلسلہ میں ایک اور نچا مبالغہ ملاحظہ فرمائیے ۛ

فراق دوستاں دیدن نشانے باشد از دوزخ

معاز اللہ غلط گفتم کہ دوزخ زان نشان باشد